



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 13-04-2026

TIME : 07.25 AM

പ്രധാന വാർത്തകൾ

1. രാഷ്ട്രപതി ദ്രൗപദി മുർമുവിന്റെ നാലുദിവസത്തെ ഗുജറാത്ത്-മഹാരാഷ്ട്ര സന്ദർശനത്തിന് ഇന്ന് തുടക്കം. രാജ്കോട്ട് എയിംസിന്റെ ആദ്യ ബിരുദദാന ചടങ്ങിൽ രാഷ്ട്രപതി പങ്കെടുക്കും.

President Droupadi Murmu to begin a four-day visit to Gujarat and Maharashtra today. The President will attend the first convocation ceremony of AIIMS Rajkot.

2. പശ്ചിമബംഗാളിൽ നിയമസഭാ തിരഞ്ഞെടുപ്പിന്റെ രണ്ടാം ഘട്ട വോട്ടെടുപ്പിൽ നാമനിർദ്ദേശ പത്രിക പിൻവലിക്കാനുള്ള സമയപരിധി ഇന്ന് അവസാനിക്കും.

Last date for withdrawal of nominations for the second phase of polling in West Bengal today.

3. ഹോർമുസ് കടലിടുക്കിലേക്കുള്ള കപ്പലുകൾ തടയാൻ അമേരിക്കൻ നാവികസേനയ്ക്ക് നിർദ്ദേശം നൽകി പ്രസിഡന്റ് ഡോണൾഡ് ട്രംപ്.

US President Donald Trump orders Naval blockade of Strait of Hormuz.

4. ഇതിഹാസ ഗായിക ആശ ഭോസ്സെയുടെ വിധോഗത്തിൽ അനുശോചനവുമായി ആസ്വാദക ലോകം. സംസ്കാരം ഇന്ന് വൈകിട്ട് നാലിന് മുംബൈ ശിവാജി പാർക്കിൽ പൂർണ്ണ ഔദ്യോഗിക ബഹുമതികളോടെ .

The nation bids farewell to music icon Asha Bhosle. Funeral will be held with full state honours at 4:00 PM at Shivaji Park, Mumbai.

5. കണ്ണൂർ ദന്തൽ കോളേജിലെ ഒന്നാം വർഷ ബി.ഡി.എസ് വിദ്യാർത്ഥിയുടെ മരണം അന്വേഷിക്കാൻ പ്രത്യേക സംഘത്തിന് രൂപം നൽകി.

Special Investigation Team formed to probe death of first-year BDS student at Kannur Dental College.

6. ഐപിഎൽ ക്രിക്കറ്റിൽ മുംബൈ ഇന്ത്യൻസിനെതിരെ റോയൽ ചലഞ്ചേഴ്സ് ബെംഗളൂരുവിന് ജയം.

In IPL cricket; Royal Challengers Bengaluru clinch victory against Mumbai Indians.

PREZ-VISIT

രാഷ്ട്രപതി ദ്രൗപദി മുർമുവിന്റെ നാലുദിവസത്തെ ഗുജറാത്ത്-മഹാരാഷ്ട്ര സന്ദർശനത്തിനു ഇന്ന് തുടക്കം. ഇന്ന് രാജ്കോട്ട് എയിംസിന്റെ ആദ്യ ബിരുദദാന ചടങ്ങിൽ രാഷ്ട്രപതി പങ്കെടുക്കും. നാളെ ഡോ. ബി.ആർ. അംബേദ്കറുടെ ജന്മവാർഷികത്തോടനുബന്ധിച്ച് ഗാന്ധിനഗറിൽ നടക്കുന്ന പരിപാടിയിൽ രാഷ്ട്രപതി പങ്കുചേരും. ബുധനാഴ്ച നാഗ്പൂർ എയിംസിന്റെ രണ്ടാം ബിരുദദാന ചടങ്ങിൽ പങ്കെടുക്കുന്ന രാഷ്ട്രപതി, ഇന്ത്യൻ റവന്യൂ സർവീസ് 78-ാം ബാച്ച് ഓഫീസർ ട്രെയിനികളുടെ പരിശീലന സമാപന ചടങ്ങിലും പങ്കെടുക്കും.

PM - WOMEN RESERVATION

പാർലമെന്റിന്റെ മൂന്നു ദിവസത്തെ പ്രത്യേക സമ്മേളനത്തിന് വ്യാഴാഴ്ച തുടക്കമാകും. സമ്മേളനത്തിന് മുന്നോടിയായി രാജ്യസഭാ-ലോക്സഭാ കക്ഷി നേതാക്കൾക്ക് വനിതാ സംവരണ ബിൽ സംബന്ധിച്ച് പ്രധാനമന്ത്രി നരേന്ദ്രമോദി കത്തയച്ചു.

വനിതാ സംവരണ ഭേദഗതി ബില്ലിന് അംഗീകാരം നൽകാൻ എല്ലാ അംഗങ്ങളും ഒരുമിക്കണമെന്ന് അദ്ദേഹം അഭിപ്രായപ്പെട്ടു.

WB-TN-CAMPAIGN

പശ്ചിമ ബംഗാൾ നിയമസഭാ തിരഞ്ഞെടുപ്പിന്റെ രണ്ടാം ഘട്ട വോട്ടെടുപ്പിലേക്കുള്ള നാമനിർദ്ദേശ പത്രിക പിൻവലിക്കാനുള്ള അവസാന തീയതി ഇന്ന്. ഈ മാസം 29-നാണ് വോട്ടെടുപ്പ്. കേന്ദ്ര ആഭ്യന്തരമന്ത്രിയും ബിജെപി മുതിർന്ന നേതാവുമായ അമിത് ഷാ , തൃണമൂൽ കോൺഗ്രസ് നേതാവും മുഖ്യമന്ത്രിയുമായ മമത ബാനർജി തുടങ്ങിയവർ ഇന്ന് വിവിധ പ്രചാരണ പരിപാടികളിൽ പങ്കെടുക്കും. നിയമസഭാ തിരഞ്ഞെടുപ്പ് നടക്കുന്ന തമിഴ്നാട്ടിൽ, ബിജെപി ദേശീയ അധ്യക്ഷൻ നിതിൻ നബിൻ ,ഡിഎംകെ മുതിർന്ന നേതാവും മുഖ്യമന്ത്രിയുമായ എം.കെ.സ്റ്റാലിൻ തുടങ്ങിയവർ ഇന്നലെ പ്രചാരണ പരിപാടികളിൽ സംബന്ധിച്ചു.

WESTASIA CONFLICT (INTRO)

21 മണിക്കൂർ നീണ്ട അമേരിക്ക-ഇറാൻ വെടിനിർത്തൽ ചർച്ച പരാജയം. ഹോർമൂസ് കടലിടുക്കിലേക്കുള്ള കപ്പലുകൾ തടയാൻ അമേരിക്കൻ നാവികസേനയ്ക്ക് നിർദ്ദേശം നൽകിയതായി പ്രസിഡന്റ് ഡോണൾഡ് ട്രംപ് അറിയിച്ചു. **വിശദാംശങ്ങളിലേക്ക്....**

(വോയ്സ്)

WESTASIA CONFLICT (VO)

ഇറാനു ടോൾ നൽകുന്ന കപ്പലുകളെ തടയുമെന്നും കടലിടുക്കിലെ ഇറാൻറെ മൈനുകൾ നീക്കം ചെയ്യുമെന്നും ട്രംപ് അറിയിച്ചു. ഇറാൻറെ ആണവ മോഹങ്ങളെയും ഭീഷണികളെയും തടയാൻ നീക്കം അനിവാര്യമാണെന്നും, വൈകാതെ ഇറാൻ ചർച്ചയ്ക്ക് തയ്യാറാകുമെന്നും അദ്ദേഹം പറഞ്ഞു. എന്നാൽ, യുഎസ് നീക്കം

വെടിനിർത്തൽ കരാറിന്റെ ലംഘനമാണെന്ന് ഇറാൻ മുന്നറിയിപ്പ് നൽകി. യുദ്ധക്ഷേപുകൾ കടലിടുക്കിലേക്ക് പ്രവേശിക്കുന്നത് അപകടകരമാണെന്നും സമാധാനപരമായ ചരക്ക് നീക്കത്തിനായി ജലപാത തുറന്നിടണമെന്നും ഇറാൻ വ്യക്തമാക്കി. ശാശ്വതമായ സമാധാനവും സുരക്ഷയും ഉറപ്പാക്കാൻ സന്തുലിതവും നീതിയുക്തവുമായ കരാറിലെത്താൻ തയ്യാറാണെന്ന് ഇറാൻ പ്രസിഡന്റ് മസൂദ് പെസെഷ്കിയാൻ പ്രതികരിച്ചു. തെക്കൻ ലെബനനിൽ ഇസ്രായേൽ വ്യോമാക്രമണത്തിൽ നിരവധി പേർ കൊല്ലപ്പെട്ടതായി ലെബനൻ അധികൃതർ അറിയിച്ചു. ഇസ്രായേൽ സൈന്യം തെക്കൻ ലെബനനിൽ നിന്ന് പൂർണ്ണമായും പിന്മാറണമെന്നും യുദ്ധം അവസാനിപ്പിക്കണമെന്നും ലെബനൻ പ്രധാനമന്ത്രി നവാഫ് സലാം ആവശ്യപ്പെട്ടു. ന്യൂസ് ഡെസ്ക് ആകാശവാണി.....

IMF - IRAN WAR

ഇറാൻ യുദ്ധം വലിയതോതിൽ ആഗോള സാമ്പത്തിക ആഘാതത്തിന് കാരണമായിട്ടുണ്ടെന്ന് അന്താരാഷ്ട്ര നാണയ നിധി മാനേജിങ് ഡയറക്ടർ ക്രിസ്റ്റലീന ജോർജിയേവ. ഊർജ്ജ വിതരണം തടസ്സപ്പെട്ടത് ലോകമെമ്പാടും വിലക്കയറ്റത്തിന് കാരണമായിട്ടുണ്ട്. വെടിനിർത്തൽ പോലും ഉടൻടി ആശ്വാസം നൽകില്ലെന്നും അടുത്തവർഷം വരെ ഇതിന്റെ ആഘാതം നിലനിൽക്കുമെന്നും അവർ മുന്നറിയിപ്പ് നൽകി.

IMF-MEETINGS

പശ്ചിമേഷ്യയിലെ സംഘർഷ പശ്ചാത്തലത്തിൽ, അന്താരാഷ്ട്ര നാണയ നിധിയുടെയും ലോക ബാങ്കിന്റെയും യോഗങ്ങൾക്ക് ഇന്ന് തുടക്കം. 191 രാജ്യങ്ങളിൽ നിന്നുള്ള ധനമന്ത്രിമാരും കേന്ദ്ര ബാങ്ക് ഗവർണ്ണർമാരും യോഗത്തിൽ പങ്കെടുക്കും.

NETANYAHU - LEBANON VISIT

ഇസ്രയേൽ പ്രധാനമന്ത്രി ബെന്യാമിൻ നെതന്യാഹു ഉന്നത സൈനിക ഉദ്യോഗസ്ഥർക്കൊപ്പം തെക്കൻ ലെബനൻ സന്ദർശിച്ചു. ഹിസ്ബുള്ളയുമായുള്ള യുദ്ധം തുടരുകയാണെന്ന് അദ്ദേഹം പറഞ്ഞു. ഇസ്രയേൽ പശ്ചിമേഷ്യയിലെ സ്ഥിതിഗതി ഗണ്യമായി മാറ്റിയിട്ടുണ്ടെന്നും നെതന്യാഹു അവകാശപ്പെട്ടു.

JAISHANKAR - UAE VISIT

വിദേശകാര്യമന്ത്രി എസ് ജയ്ശങ്കറിന്റെ രണ്ട് ദിവസത്തെ UAE സന്ദർശനം അവസാനിച്ചു. യു എ ഇ പ്രസിഡന്റ് മൊഹമ്മദ് ബിൻ സൈദ് അൽ നഹ്യാനുമായി വിദേശകാര്യമന്ത്രി അബുദാബിയിൽ കൂടിക്കാഴ്ച നടത്തി. പശ്ചിമേഷ്യൻ സംഘർഷ പശ്ചാത്തലത്തിൽ UAE-യിലെ ഇന്ത്യൻ സമൂഹത്തിന്റെ ക്ഷേമം ഉറപ്പാക്കിയതിന് നന്ദി അറിയിക്കുന്നതായി ശ്രീ ജയ്ശങ്കർ സമൂഹമാധ്യമത്തിൽ കുറിച്ചു. ഊർജ്ജ സഹകരണം ശക്തിപ്പെടുത്തുക, വ്യാപാരം വികസിപ്പിക്കുക, ഇരു രാജ്യങ്ങളും തമ്മിലുള്ള സമഗ്ര തന്ത്രപരമായ പങ്കാളിത്തം മുന്നോട്ട് കൊണ്ടുപോകുക എന്നിയിൽ ചർച്ചകൾ നടന്നതായി ശ്രീ ജയശങ്കർ പറഞ്ഞു.

INTER MINISTERIAL-WEST ASIA

രാജ്യത്തെ ഗാർഹിക എൽ പി ജി വിതരണം സാധാരണ നിലയിലെന്ന് കേന്ദ്ര സർക്കാർ. കരിഞ്ചന്തയും പുഴുവിയ്ക്കും തടയാനുള്ള നടപടികൾ പുരോഗമിക്കുകയാണ്. ആകെ വാണിജ്യ എൽ പി ജി വകയിരുത്തൽ 70 ശതമാനമായി ഉയർന്നിട്ടുണ്ടെന്നും പെട്രോളിയം - പ്രകൃതി വാതക മന്ത്രാലയം അറിയിച്ചു.

ASHA BHOSLE

പിന്നണി ഗായിക ആശ ഭോസ്ലെയുടെ സംസ്കാരം ഇന്ന് വൈകിട്ട് നാലിന് മുംബൈ ശിവാജി പാർക്കിൽ പൂർണ്ണ ഔദ്യോഗിക ബഹുമതികളോടെ നടക്കും. ആശ ഭോസ്ലെയുടെ നിര്യാണത്തിൽ രാഷ്ട്രപതി ദ്രൗപദി മുർമു, ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്രമോദി, ലോക്സഭ പ്രതിപക്ഷ നേതാവ് രാഹുൽ ഗാന്ധി, മുഖ്യമന്ത്രി പിണറായി വിജയൻ തുടങ്ങിയവർ അനുശോചനം അറിയിച്ചു. ഇന്നലെ ഉച്ചയ്ക്ക് മുംബൈയിലാണ് ആശ ഭോസ്ലെ അന്തരിച്ചത്. 92 വയസായിരുന്നു.

BREAK

ഈ വാർത്തകൾ ആകാശവാണിയിൽ നിന്ന്....

(ബ്രേക്ക്)

NITHIN RAJ DEATH - INVESTIGATION

കണ്ണൂർ ദന്തൽ കോളേജിലെ ഒന്നാം വർഷ ബി.ഡി.എസ് വിദ്യാർത്ഥി നിതിൻ രാജിന്റെ മരണവുമായി ബന്ധപ്പെട്ടുള്ള അന്വേഷണത്തിന് പ്രത്യേക സംഘത്തിന് രൂപം നൽകി. ജില്ലാ സൈബർ പോലീസിലെ വിദഗ്ധസംഘം ഉൾപ്പെടെയുള്ള ഏഴംഗ സംഘമാണ് അന്വേഷിക്കുന്നത്. കണ്ണൂർ എ.സി.പി ഹരിപ്രസാദിനാണ് അന്വേഷണ ചുമതല. അതേസമയം നിതിൻ രാജിന്റെ മരണത്തിൽ കുറ്റക്കാരായ എല്ലാവരെയും നിയമത്തിന് മുന്നിൽ കൊണ്ടുവരുമെന്ന് മന്ത്രി വി ശിവൻകുട്ടി അറിയിച്ചു.

WEATHER (INTRO)

സംസ്ഥാനത്ത് ഇന്നും നാളെയും ഉയർന്ന അന്തരീക്ഷ താപനില തുടരും. അതേ സമയം ഒറ്റപ്പെട്ട നേരിയ തോതിലെ മഴ ലഭിക്കുമെന്നത് അൽപം ആശ്വാസം നൽകും.

കൂടുതൽ വിവരങ്ങളുമായി തിരുവനന്തപുരത്തു നിന്ന് ആകാശവാണി ലേഖകൻ സ്റ്റീതി എം പള്ളുരുത്തി.....

(വോയ്സ്)

IPL CRICKET

ഐപിഎൽ ക്രിക്കറ്റിൽ മുംബൈ ഇന്ത്യൻസിനെ പരാജയപ്പെടുത്തി റോയൽ ചലഞ്ചേഴ്സ് ബെംഗളൂരു. ഇന്നലെ മുംബൈയിൽ നടന്ന മത്സരത്തിൽ 18 റൺസിനാണു മുംബൈ ഇന്ത്യൻസ് പരാജയപ്പെട്ടത്. ആർസിബി മുന്നോട്ടുവച്ച 241 റൺസ് വിജയലക്ഷ്യം പിന്തുടർന്ന മുംബൈക്ക് അഞ്ച് വിക്കറ്റ് നഷ്ടത്തിൽ 222 റൺസെടുക്കാനെ കഴിഞ്ഞുള്ളൂ. ഇന്നലെ നടന്ന മറ്റൊരു മത്സരത്തിൽ ഗുജറാത്ത് ടൈറ്റൻസ്-ലഖ്നൗ സൂപ്പർ ജയന്റ്സിനെ 7 വിക്കറ്റിന് പരാജയപ്പെടുത്തി. ഇന്ന് സൺറൈസേഴ്സ് ഹൈദരാബാദ് -രാജസ്ഥാൻ റോയൽസിനെ നേരിടും. വൈകുന്നേരം 7:30 ന് ഹൈദരാബാദിലാണ് മത്സരം.

BADMINTON

ചൈനയിലെ നിങ്ബോയിൽ നടന്ന ബാഡ്മിന്റൺ ഏഷ്യ ചാമ്പ്യൻഷിപ്പിൽ ഇന്ത്യയുടെ ആയുഷ് ഷെട്ടിക്ക് വെള്ളി. ഫൈനലിൽ ചൈനയുടെ ഷി യുവിയോട് ആയുഷ് പരാജയപ്പെടുകയായിരുന്നു. ബാഡ്മിന്റൺ ഏഷ്യ ചാമ്പ്യൻഷിപ്പിന്റെ 61 വർഷത്തെ ചരിത്രത്തിൽ

പുരുഷ സിംഗിൾസിൽ വെള്ളി മെഡൽ നേടുന്ന ആദ്യ ഇന്ത്യൻ താരമാണ് ആയുഷ്.

TENNIS - JANNIK SINNER

ഇന്നലെ ഫ്രാൻസിൽ നടന്ന 2026 മോണ്ടെ-കാർലോ മാസ്റ്റേഴ്സ് ടെന്നിസ് ഫൈനലിൽ കാർലോസ് അൽകാരാസിനെ നേരിട്ടുള്ള സെറ്റുകൾക്ക് പരാജയപ്പെടുത്തി യാനിക് സിന്നർ കിരീടം ചൂടി. ഇതോടെ, കഴിഞ്ഞ വർഷം നവംബറിന് ശേഷം സിന്നർ ലോക റാങ്കിംഗിൽ ഒന്നാം സ്ഥാനത്ത് തിരിച്ചെത്തി.

VIVEKANANDA STATUE - SEATTLE

അമേരിക്കയിലെ സിയാറ്റിലിൽ സ്ഥാപിച്ച സ്വാമി വിവേകാനന്ദന്റെ പ്രതിമ സിയാറ്റിൽ മേയർ കാറ്റി വിൽസണും സിയാറ്റിലിലെ ഇന്ത്യൻ കോൺസൽ ജനറലും ചേർന്ന് അനാച്ഛാദനം ചെയ്തു. സിയാറ്റിലിലെ വെസ്റ്റ്ലേക്ക് സ്ക്വയർ പാർക്കിലാണ് സ്വാമി വിവേകാനന്ദന്റെ പൂർണ്ണകായ വെങ്കല പ്രതിമ സ്ഥാപിച്ചത്.

HUNGARY ELECTION RESULTS

ഹംഗറി പാർലമെന്റ് തിരഞ്ഞെടുപ്പിൽ പ്രധാനമന്ത്രിയും തീവ്ര വലതുപക്ഷ ഫിഡെസ് നേതാവുമായ വിക്ടർ ഓർബന് പരാജയം. ഓർബന്റെ 16 വർഷത്തെ ഭരണം അവസാനിപ്പിച്ച് പ്രതിപക്ഷ ടിസ്സു പാർട്ടിയുടെ നേതാവ് പീറ്റർ മാഗ്യാർ അടുത്ത പ്രധാനമന്ത്രിയാകും. യുഎസ് പ്രസിഡന്റ് ഡോണൾഡ് ട്രമ്പുമായും റഷ്യൻ പ്രസിഡന്റ് വ്ളാദിമിർ പുടിനുമായും അടുപ്പമുള്ള വിക്ടർ ഓർബന്റെ പരാജയം തീവ്ര വലതുപക്ഷ കക്ഷിക്ക് കനത്ത തിരിച്ചടിയായിട്ടുണ്ട്.

TRIPURA POLLING

ത്രിപുര ഗോത്ര മേഖലാ സ്വയംഭരണ ജില്ലാ കൗൺസിലിലെ 28 സീറ്റുകളിലേക്കുള്ള വോട്ടെടുപ്പ് സമാധാനപരമായി പൂർത്തിയായി. പ്രാഥമിക കണക്കുകൾ പ്രകാരം, പോളിങ് 81 ശതമാനത്തിലധികമാണ്. എല്ലാ മണ്ഡലങ്ങളിലും വോട്ടെടുപ്പ് പ്രക്രിയ സ്വതന്ത്രവും നീതിയുക്തവും സമാധാനപരവുമായിരുന്നുവെന്ന് തിരഞ്ഞെടുപ്പ് കമ്മീഷൻ അറിയിച്ചു.

